



Ghajnsielem: 14 ta' Settembru 1919

Il-Festa tal-Madonna ta' Loretu, mitt sena ilu minn Toni Calleja (Ghasri)


Dahla

Fl-1919, il-poplu fil-gzejjer taghna kien ghadu effettwat hazin konsegwenza tal-Ewwel Gwerra Dinjija mitmuma inqas minn sena qabel. It-tali gwerra, hekk maghrufa bhala l-Gwerra l-Kbira – ghax sa dakinhar kienet l-eqqel wahda fl-istorja tal-umanità – kienet miġġielda bejn Awwissu 1914 u Novembru 1918. Minkejja li l-poplu taghna la ra glied u lanqas mejta u feruti, ghax il-gwerra kienet miġġielda 'l boghod minn artna, ma jfissirx li l-konsegwenzi devastanti taghha ma laqtunhiex ukoll fil-laħam il-haj. Fil-Pastorali tar-Randan tal-1916, l-Isqof Djoċesan, Mons. Ġio Marija Camilleri, dwar dan il-motiv, esprima ruhu hekk: "Iż-żmien li ahna fih, kif intom tafu, huwa żmien mill-ikreh; ilkoll ninsabu mghaffġin minn kull xorta ta' hsara, mill-eqqel miżerji li jtaqqul bil-bosta l-hajja; il-gwerer li bla mistrieh ta' xejn jinsabu mixghulin, u li ma jaghtu l-ebda sinjal ta' ftehim biex tista' ssir il-paci, huma l-kawża ta' eluf ta' gwaj, tal-akbar dwejjaq, ta' cahda mill-hwejjeġ l-aktar mehtieġa għall-hajja".

Mal-mixja taghha, sakemm intemmet, u għal żmien wara, l-effetti tal-gwerra fuq il-poplu Ghawdxi komplew juru snienhom b'qilla akbar. Barra li niesna kienu mghakksa bil-faqar u l-ġuħ kaġun tan-nuqqas ta' xogħol, u bl-iskarsezzi, l-aktar f'dak li kien proviżjon tal-ikel, kellhom l-isfortuna li jesperjenzaw it-telfien ta' għexieren ta' irġiel Ghawdxi ingaġġati fil-Malta Labour Corps u l-Merchant Navy. Minn Ghawdex kollu, fost dawk l-aktar milquta kien hemm Ghajnsielem u t-tlett irhula girien: in-Nadur, il-Qala u x-Xewkija, fejn il-kotra tan-nies, min ftit u min wisq, jiġu minn xulxin.

Il-Festa tal-Madonna ta' Loretu ta' mitt sena ilu

Minkejja li l-gwerra kienet intemmet, il-poplu xorta kien ghadu demoralizzat bl-iskarsezzi, bil-faqar spjetat li kien jirrenja u bl-gholi sfrenat tal-hajja. U issa wkoll, bil-hafna sensji li kien hemm imdendla fuq rasu, liema problemi wasslu għall-irvellijiet imdemmiya tas-Sette Giugno, ftit aktar minn tliet xhur qabel. Biss, l-Ghajnselmizi, sforz l-imhabba ġenwina li dejjem kellhom għall-Madonna, xorta riedu jiċcelebraw il-Festa Titulari tal-1919 b'ċerta pompa; xejn xejn biex jirringrazzjawha ta' kemm



10 - 9 - 19

To Lt. Govt.

Very Urgent

The flour allowed to the Village of G'ajnsielem is barely sufficient for the population. Next Sunday is the village festa and a band from Malta + orchestra will be coming over. People will gradually coming during the next three or four days.

An additional allowance of say 10 bags of flour is absolutely required to come over by the cargo boats tomorrow.

A. S. G. Gozo.

kienet waqfet magħhom tul iż-żmien. Fil-gzejjer taghna, kull komunità, hu x'inhu d-daqs u l-istat soċjali, għandha destinat jum annwali li fih tingabar madwar il-Knisja Parrokkjali, biex tifraħ flimkien u għalenija tfakkar il-qaddis patrūn jew patrūna taghha. Fl-1919 – mitt sena ilu, il-festa tal-Madonna ta' Loretu kienet iċcelebrata l-Hadd, 14 ta' Settembru.

Fl-10 ta' Settembru, Mr William C. Millard, l-Assistent Segretarju tal-Gvern għal Ghawdex bagħat messaġġ urgenti lil W. C. F. Robertson, Logutenent Gvernatur u Segretarju Ewlieni tal-Gvern f'Malta, jgħidlu li l-porzjon tad-dqiq illawdjat għar-rahāl ta' Ghajnsielem bilkemm kien suffiċjenti għall-popolazzjoni. Hu ġibidlu l-attenzjoni għall-fatt li l-Hadd, kienet ser tkun iċcelebrata l-festa titulari tar-rahāl u li kienet ġejja banda u orkestra minn Malta biex tippartecipa fiha. Qallu wkoll li, a propositu ta' dan, fit-tlett ijiem jew erba' li ġejjin, kienu qed jistennew il-wasla ta' aktar nies. Għaldaqstant, Mr Millard ikkalkula li assolutament kien hemm il-htieġa addizzjonali



ta' ċirka għaxar xkejjer dqiq ohra u li dawn riedu jintbagħtu mad-dghajjes tal-pass (ta' Ghawdex) l-għada stess (ara appendiċi għat-test originali – NAG, SG, 01/45, pp. 64-65).

B'xorti tajba, *Id-Devot ta' Maria* ta' Settembru - Ottubru 1919, f'paġni 63-64, jagħtina ftit aktar dettalji dwar it-tali festa. Ghedna "b'xorti tajba", għax kumbinazzjoni, din kienet l-aħħar harġa ta' dan il-perjodiku li kien ilu johroġ mingħajr interruzzjoni sa minn Diċembru 1887 – kważi 32 sena.

Id-Devot ta' Maria jgħidilna li: "Din is-sena giet imsejha l-Banda "Duka ta' Edinburgo" (*Duke of Edinburgh*) tal-Birgu li ġibdet magħha kotra kbira ta' Maltin kif ukoll poplu kbir mill-gżira kollha, u għalhekk il-briju kien tassew straordinarju.

Il-bandisti kellhom laqgħa sabiħa mill-Kappillan, Kleru u poplu, u giet lilhom mogħtija tazza tal-fidda. Huma wkoll offrew lill-Madonna bukkett wisq sabiħ u minsuġ b'sengħa kbira.

Il-festi ta' ġewwa l-Knisja saru wkoll bl-akbar solennità. Il-mużika wkoll giet imsejha minn Malta għal din l-okkażjoni. Mons. Isqof assista mit-tron u l-panigierku ġie magħmul mill-Arcipriet taż-Żurrieq".

Ir-rapport ta' *Id-Devot* jagħlaq billi jgħidina li: "Il-purċissjoni rnexxiet tassew veru trijonf".

L-1919 u l-Knisja Parrokkjali



M i n k e j j a l - q a g h d a ekonomikament imwiegħra li minnha kienet għaddejja d-dinja, kif għa espress fid-dahla, il-Knisja Parrokkjali ta' Ghajnsielem, grazzi għall-inizjattiva enerġika u dinamika tal-qarib tiegħi, il-

Kappillan Dun Franġisk Mizzi (1909-1948) xorta baqgħet tiżzejjien b'opri artistiki mill-isbaħ. Fl-1919 saret il-ġilandra l-kbira maħduma minn Wistin Muscat, skultur mir-Rabat – Malta, u ndurata mill-kumpajżan tiegħu, Tumas Bugeja. Il-ġilandra, li swiet ċirka £50 (€116.47), ingabet minn Malta fil-5

ta' Ġunju, u żżanznet fil-festa ta' *Corpus*, li dik is-sena kien iċċelebrat nhar il-Hamis, 19 ta' Ġunju, fejn sar jum espożizzjoni.


Fl-1919 kien jahbat it-tliet mitt anniversarju tal-kwadru tal-Madonna Ta' Pinu u b'kumbinazzjoni jew le, ma nafux, il-Kappillan Dun Franġisk Mizzi, li kien mill-Għarb, introduċa f'Ghajnsielem id-devozzjoni Tagħha. Fit-22 ta' Ġunju ta' dik is-sena, għall-ewwel darba, iċċelebra b'quddiesa bil-prietka, inqrat is-supplika, u tkanta *Te Deum*. It-*Te Deum* sar bhala ringrazzjament 'l Alla għall-ftehim milhuq bejn il-potenzi li jtemmu dik li fl-istorja baqgħet magħrufa bhala l-*Gwerra l-Kbira* (1914-1918) u aktar tard, bhala l-*Ewwel Gwerra Mondjali* biex tingħażel mit-tieni wahda, miġġielda bejn l-1939 u l-1945. It-Trattat kien iffirmit fis-*Sala tal-Imirja* f'Versailles, Pariġi, nhar it-28 ta' Ġunju 1919.

Dun Ġuzepp Galea Rapa

Fl-1919, il-Parroċċa ta' Ghajnsielem kellha okkażjoni sinifikanti ohra ta' ferħ x'tiċċelebra: l-ordinazzjoni saċerdotali ta' Dun Ġuzepp Galea Rapa.

Dun Ġuzepp, bin Toni Galea u Tona *née* Rapa twieled Ghajnsielem fit-23 ta' Jannar 1894. Kien ordnat saċerdot mill-Isqof Djoċesan Mons. Gio. Maria Camilleri, fil-Katidral ta' Ghawdex, nhar l-20 ta' Diċembru 1919 waqt li l-Ewwel Quddiesa solenni għamilha nhar l-4 ta' Jannar 1920.

Wara l-mewt ta' Dun Ġuzepp Xuereb – saċerdot li kien joqgħod ix-Xatt – li ġrat fis-7 ta' Mejju 1924, Dun Ġuzepp Galea Rapa, dlonk inhatar Rettur tal-Knisja tal-Madonna ta' Lourdes, minfloku, fejn bl-għajnuna ta' huh Karmnu, stinka ferm biex il-knisja tghaddi dejjem aktar 'il quddiem. Kif sar Rettur ta spinta qawwija biex ikabbar id-devozzjoni





tad-dehriet tal-Madonna ta' Lourdes waqt li fl-1930 kien strumentali biex inbniet is-sagrastija. Fi żmien ir-rettorat tiegħu saru fost oħrajn l-istatwa ta' Santa Bernardetta (1934); l-artal tar-rham (1947), waqt li fis-17 ta' Frar 1949, saret il-konsagrazzjoni tal-Knisja mill-Isqof Djoċesan, Mons. Ġuzeppi Pace.

Dun Ġuzepp kien sacerdot żelanti li ddedika s-sacerdozju tiegħu għall-hidma parrokkjali u djoċesana. Apparti li kien rettur tal-Knisja ta' Lourdes u tal-Knisja ta' Kemmuna, hu qeda wkoll l-uffiċċju ta' prokuratur tal-Knisja Parrokkjali.

Iżda l-aqwa xogħol ta' Dun Ġuzepp insibuh f'qasam iehor. Meta nfethet għall-ewwel darba d-Dar ta' San Ġuzepp, f'Għawdex, Mons. Ġuzeppi De Piro, il-fundatur tas-Socjetà Missjunarja ta' San Pawl, halla din id-dar f'idejh. Għall-ġieħ tal-istorja rridu nghidu li Dun Ġuzepp Galea Rapa daħal responsabbli mit-tmexxija tad-Dar sa mid-19 ta' Marzu 1934; sar Direttur fid-19 ta' Ottubru 1935 u rriżenja fid-19 ta' Marzu 1969 minhabba raġunijiet ta' saħħa (J. BEZZINA, *Saint Joseph Home – a boys' haven in Gozo, Gozo 1987, [Gaulitana 4] 45*). Fi żmien id-Diretturat tiegħu, fl-1955, ghalkemm b'sagrifiċċji mhux zġħar, irnexxielu jwaqqaf stamperija modesta. Hu hadem hafna wkoll biex Għawdex ikollu l-ġurnal regolari tiegħu u jista' jinghad li Dun Ġuzepp kien wiehed mill-fundaturi tal-gazzetta *Għawdex*.

Dun Ġuzepp Galea Rapa miet f'rahal twelidu, mibki minn kulhadd, nhar it-Tnejn, 8 ta' Novembru 1976, fl-ġhomor ta' kwazi 82 sena.

